

Гали Рәхим

КӨРӘШ ЖЫРЛАРЫ

В ноябре 2017 года писателю, литературоведу Гали Рахиму исполнилось бы 125 лет. В истории татарской литературы, науки и культуры имя Гали Рахима занимает особое место. Его научные труды в свое время были опубликованы во многих газетах и журналах, но сейчас они являются библиографической редкостью и мало кому известны.

Предлагаемая критическая статья Г. Рахима посвящена анализу сборника стихов советских поэтов «Көрәш җырлары», который был приурочен к десятилетию со дня смерти великого татарского писателя-поэта Габдуллы Тукая. Рецензия была опубликована 1 мая 1923 года в газете «Безнең байрак». В статье Г. Рахим коротко останавливается на содержании сборника, дает краткую характеристику послереволюционной татарской поэзии. Как отмечает критик, сборник включает в себя произведения около пятидесяти татарских поэтов, таких как Ф. Бурнаш, Х. Такташ, М. Гафури, Н. Думави и многих других. Также без внимания рецензента не остается и художественное оформление сборника.

Ключевые слова: Гали Рахим, татарская литература, татарская поэзия, татарская периодическая печать, рецензия, Фатхи Бурнаш, сборник стихов, Г. Тукай.

Тукайның вафатына ун ел тулу мөнәсәбәте белән Татарстан дәүләт нәшрияты «Көрәш җырлары» исеме астында зур гына бер шигырь мәжмугасы бастырып чыгарды. Фәтхи иптәш Бурнаш тарафыннан җыелып, тәртип ителгән 240 битле бу мәжмугада кырык бишләп татар шагыйрьләренең эсәрләре җыелган һәм кәгазенең, һәм техника вә эшләнешенең яхшы вә нәфислегә җәһәттенән бу китап соңгы биш ел эчендә чыккан һәм татар китапларыннан алда тора. Мондый нәфис рәвештә басылган китаплар бездә революциягә кадәр дә бик сирәк чыга торган иде.

Дәүләт нәшриятенең китапларның тышкы гүзәллекләренә игътибар итә башлавы алкышланырга тиешле хәлләрдәндер.

Исеменнән үк күренеп торганча, бу мәжмуга башлыча революция һәм аның белән бергә

килгән яңа тормыш әмәлләрен үзләрендә гакес [калма-каршы] иттерә торган шигырьләргә багышлана. Монда эсәрләреннән нәмунәләр алынган шагыйрьләренең күбрәге соңгы бишъеллык инкыйлаб дәверендә баш күтәрәп, татар әдәбияты мәйданына чыккан яшь шагыйрьләр булганы шикелле, мәжмугага дәрҗ ителгән [кертелгән] шигырьләренең бөтенесе дияргә мөмкин шул дәвердә туган эсәрләрдер.

Мәжмугага дәрҗ ителгән шигырьләр шагыйрь Фәтхи Бурнаш тарафыннан зур бер муаффакиять [уңыш] һәм әдәби зәвык белән сайланып җыелган. Эсәрнең мөкаддәмәсеннән күрелгәнчә, Фәтхи иптәш берничә елдан бирле яңа татар шигыри әдәбиятын тәгъкыйб итеп [күзәтеп] килеп, бөтен моңар кадәр чыгып килгән аерым

шигырь мәжмугаларыннан һәм гэзит вә журнал битләрендә дәрж ителә килгән шагыйрьләренең кулында асралган шигыйрьләре не жыеп, бу мәжмуганы тутыра килгән. Биш ел дәвамында матбугат мәйданына бик күп булып чыккан шигыйрь материалыннан ул хакыйкән «шигырь» исемен күтәрергә мөстәхикъ [лаеклы] булган иң гүзәл нәмунәләрне туплаган да, шуннан бу жыентык килеп чыккан. Дәрвакыйг [чыннан да] мәжмуганы башыннан ахырына кадәр актарып чыкканда, анда бер генә дә начар, татсыз һәм нәфасәт [гүзәллек] тойгысын рәнжетерлек әйбергә очрамый. Киресенчә, аны укып чыккан һәрбер әдәбият сөюче дә татар шигыйренең соңгы елларда никадәр алга атлаганын, ничаклы яңа гүзәллекләр кәшеф иткәннән [ачуын] күрү зур бер ифтихар [горурлык] вә канәгатьлек хисе уятадыр.

Мәжмуга Бурнаш шигыйрьләре белән башланып китеп, Бабич, Исәнбәт, Сәмави, Кәрим Әмири, Зәйнәб Бәширова, Һади Такташ шикелле яңа татар шигыйренең иң зур терәкләреннән берсе булган шагыйрьләргә аерым-аерым урыннар багышланып, соңгы бүлемдә исә кызыл матбугатта азмы-күпме исемнәре күренеп узган яшь һәм карт шагыйрьләренең шигыйрьләреннән бер ничәшәр нәмунә алынган. Бу соңгы кыйсемдә яңа гына каләмнәрен сыный башлаган байтак яшь шагыйрьләр белән бергә Фәрид Ибраһимов, Сөнгатти, Гыйффәт шикелле революция алдыннанрак кына мәйданга чыккан шагыйрьләренең дә, шу-

лай ук Мәжит Гафури, Нәжип Думави, Зариф Бәшири, Сәгыйть Сүнчәләй, Вакыйф Жәлал шикелле күптәннән танылган «карт» шагыйрьләренең эсәрләре дә алынган. Аларның да, әлбәттә, күбрәк инкыйлабтан соңгы һәм инкыйлаб рухы белән сугарылган әйберләре кергән. Әсәрне актарганда «карт» шагыйрьләргә «яшьләр»гә караганда азрак игътибар ителү күзгә бәрелә. Бу, ихтимал, мәжмугада бигрәк тә яшь вә яңа көчләрне күрсәтеп, аларга бер «осмотр» ясау күздә тотылганга шулай эшләнгәндер.

Яңа татар шагыйрьләренең шигыйрьләрен шушы рәвештә аерым бер мәжмуга ясап чыгару кирәкле һәм вакытлы эшме, дигән сөяльгә, шиксез, бу эш бик вакытлы һәм кирәк иде, дип жавап бирергә туры килә. Әдәби тәнкыйть, үз әдипләребезнең эсәрләрен чыккан берен тикшереп, тәнкыйть күзе аркылы үткәрәп, аларга кыйммәт биреп бару бездә еллык-еллыктан ук бик начар куелган иде. Без үзезбезнең нәфис әдәбиятыбызга, жинаять дәрәжәсендә аз игътибар итә идек.

Азмы-күпме тәнкыйть кувәсенә малик [көченә ия] булган язучыларыбыз булуга карамый, безнең татар матбугатында, татар әдәбиятында зур бер хадисә [вакыйга, күренеш] тәшкил итәрлек эсәрләр дә һичбер тавышсызтынсыз, сәкен белән уздырылып жибәрелә иде.

Яңа язучылар баш күтәрәләр, иске язучыларның зур-зур эсәрләре мәйданга чыга, әмма татар вакытлы матбугатында шулар турысында күбесенчә ләм-мим

дип бер сүз әйтүче булмый. Революциягә кадәр дә бу тәәсефле [үкенечле] хәл шул рәвешчә дэвам итте, революциядән соң да эшләр үзгәрмәде, моны бары тик тәнкыйтьчеләребезнең ялкаулыгына гына хәмел итәргә [юрарга] мөмкин. Нәрхәлдә үзен мэдәни милләтләр рәтенә кертергә тырыша торган бер халык өчен бу гафу ителмәслек бер кимчелектер. Бу бетәргә тиеш; тәнкыйтьчеләребезгә үзләренең тик ятудан күгәрәп беткән каләмнәрен яңа, ялтыравыклы каләмнәргә алмаштырып, татар укучы гаммәсенә көн вә көн чыгып барган татар әдәбиятына чын бәһа кую юлында юлбашчылык итә башларга бик вакыт инде.

Соңгы бишьеллык революция дәвере безнең татар әдәбиятына байтак яңалыklar багышлады. Нәфис әдәбиятның нәсеркыйсеме шактый торгынлыкка очраса да, бу бапта да беркадәр яңа рух белән эшләнгән әсәрләр майданга килде. Шигырь бабында исә эш башкачарак. Татар әдәбиятының соңгы бишьеллык дәвере безгә шактый озын шагыйрьләр төзмәсе бирде; бер туктаусыз көлтә-көлтә шигырьләр матбугат дөнъясына атыла торды. Дөрәс, бу дәвердә язылган көйле парчаларның зур бер кыйсеме чын нәфис әдәбият вә шигърият ноктасыннан караганда әһәмиятсез, көйләп язылган агитация вә фикер сату белән тулган әйберләр иде. Ләкин шулар арасында бик күп кенә хакыйки энжеләр дә чыкты. Нәр көнге матбугат сәхифәләрен тутырган бик күп көйле әсәрләр арасында бу чын энжеләр кайсы кая, кай-

сы кая кысылып калып, көндәлек укучының күнелендә тулы бер тәәсир калдырмыйлар иде. Затән [нигездә] бу гади бер эш. Кин әдәбиятлы бер халыкның әдәбияты һичбер вакыт коры жәүһәрләрдән генә гыйбарәт булмый. Затән әдәбият һәрвакытта агитация белән бергә багланып бара. Бу хәл безнең соңгы дәвер әдәбиятыбыз өчен генә хас булган әйбер түгел; фикерләр галәянга [ташуга] килгән, тормыш тулкынланган һәрбер дәвердә бу шулай була. 1905 нче ел революциясе дәверендәге татар әдәбиятында да без нәкъ шундый ук хәлне күрдөк. Ул вакытта да безнең матбугат сәхифәләрен тутырган шигырьләренә йөздә туксаны агитация, фикер сатудан гыйбарәт була иде. Әмма шул ук дәвер безнең әдәбиятыбызга Тукайның үлмәс әсәрләрен бирде.

«Көрәш җырлары» да менә соңгы дәвер татар шигыренең хәласәсен [иң яхшысын], аның энжеләрен бер жөпкә төзеп, бер тәртипкә куеп, бер көллият [бөтен] хәлендә безнең күз алдыбызга куя. Аның әһәмияте вә кирәклегә дә шунда. Инде революция башланганга биш ел тулгач, яңа татар матбугаты үзенә бишьеллык бәйрәмен итеп ятканда, безгә татар шигыренең бишьеллык гомереннән дә үз үзөбезгә хисап биреп карарга вакыт иде. Менә шушы хисап бирү юлында татар укучысына «Көрәш җырлары» мәжмугасы зур булышлык итәчәк.

Гәрчә мәжмуга «Көрәш җырлары» дип аталса да, ул баштанаяк революция хәрәкәте тудырган, көрәш рухы белән сугарылган

шигырьләр белән генә тутырылмаган. Анда инкыйлаб вә көрәш ялкыннары белән илһамланган, иреkkә, сыйнфый көрәшкә, гражданныр сугышына, кызыл гаскәргә, эшкә вә эшчеләргә багышланган шигырьләрдән башка байтак кына халис [саф, чын] рухи лирика да юк түгел.

Жыючы яңа шагыйрьнең мондый эсәрләрен дә читкә какмыйча исабәт [дәрес] иткән. Киресенчә булганда, аның мәжмугасы бер яктырак булып чыгар иде. Чөнки никадәр замана күтәренке рухлы көрәш вә ижтимагый эмәлләр заманы булмасын, шагыйрь булган кеше аларга гына хәсыр кылынып [чолганып], үзенә эчке рухи галәмен бөтенләй онытып бетерә алмый. Без моны мәжмуганың мөндәрижәсенән бик яхшы күрә алабыз. Шагыйрьләр никадәр канатланып көрәш вә инкыйлаб жырларын жырламасыннар, вакыт-вакыт алар үзләренә шәхси йөрәк галәмнәренә дә чумгалыйлар.

Шулай итеп, бу мәжмуга үзенә галибән [күбрәк] «Көрәш жырлары» жыентыгы булу хәссәсен [үзенчәлеген] югалтмастан, шул ук вакытта соңгы еллардагы татар шигырьләренә бөтен төп характерын, андагы бөтен идея, аһәң вә үзгәрешләренә тулы рәвештә бер күз карашы белән чуалган елларга имкян [мөмкинлек] бирә. Татар әдәбиятының соңгы дәверен өйрәнәргә, аның хакында үзләрендә бер фикер төзәргә теләүчеләр өчен дә ул зур бер жиңеллек тудыра. Шунуң өчен дә бөтен татар әдәбиятын сөючеләр бу мәжмуганың чыгуын алкыш белән каршыларга тиешләр.

Мәжмуганың мөндәрижәсе белән танышканнан соң яңа татар шигыренә үзгәреш-эволюциясе хакында нинди фикергә киләргә мөмкин?

Бу турыда озын, төпле вә әтрафлы мөляхәзәләренә [фикер йөртүләренә] башка бер вакытка һәм башка тәнкыйтьчеләргә калдырып торып, яңа татар шигыренә тышкы ягы хакында гына кыскача берничә сүз әйтеп узарга тиеш табам.

Эстетика (матурлыкны аңлау) тел вә өслүб ягыннан татар шигырендә, шөбһәсез, бер яңалык һәм яңаруга омтылу сизелә. Бу шигырьләрдә без татар телеңә шомарганын, татар сүзенә вә жөмләсенә гүзәллек вә сыгылмалылык ягыннан бик күп алга атлаганлыгын күрәбез. Бер яктан, татар шигырь өслүбә чит телләргә тәэсирәннән котылып саф халык теленә, авыл теленә, халык әдәбияты, халык жыры өслүбәңә якынлашса, икенче яктан, яшь шагыйрьләр татар телендә яңадан яңа матурлык офыклары кәшеф итәләр [ачалар], гади татар сүзен шигърият вә тасвирчылыкның югары нокталарына ирештерәләр. Дәрдмәнд тарафыннан беренче маяклары кадалып, аннан соң Сүнчәләй, соңгырак заманда Бабичлар, Ченекәй (Сәмави)ләр, Бурнашлар тарафыннан эленеп алынган «аһәңлә» өслүб соңгы дәвердә тәмам үсеп, үзенә кәмәлына [тулылыгына] ирешә. Хәзер инде эстетика ягыннан татар шигыре үзенә өр яңа юллар тапкан; кайчандыр үз вакытында бик яңа тоелган һәм бик күп тәкълидчеләр [иярүчеләр] мәйданга китергән Тукай өслүбә һәм тарызы

ифадәсе [ысулы] хәзер инде иске
вә тарихи бер нәрсә булып калган.
Пушкин өслүбе хәзергә яңа урыс
шагыйрьләре өслүбенә нисбәтән
нинди урын тотса, Тукай өслүбе
дә безнең яңа шагыйрьләр өслү-
бенә нисбәтән шуннан урын тотса.

Чынлап та, ахрысы, урыслар
алтмыш-житмеш елда кичергән
дәверне без ун елда үткәргәнбез-
дер. «Көрәш җырлары» мәжму-
гасындагы шигыйрьләрне күздән
кичерү укучыны менә шундый
фикерләргә китерә.

Басмага әзерләде:
Хөснетдинова Гөлһаз Аһат кызы,
филология фәннәре кандидаты,
Г. Ибраһимов исемдәге Тел, әдәбият
һәм сәнгать институтының текстология бүлөгә
өлкән фәнни хезмәткәре